

Il-Ġurnal Uffiċjali C 340

tal-Unjoni Ewropea



Edizzjoni bil-Malti

Informazzjoni u Avviżi

Volum 60

11 ta' Ottubru 2017

Werrej

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kummissjoni Ewropea

2017/C 340/01	Opinjoni tal-Kummissjoni tat-3 ta' Ottubru 2017 dwar ir-Rakkomandazzjoni tal-Bank Ċentrali Ewropew għal Deċiżjoni tal-Parlament Ewropew u tal-Kunsill li temenda l-Artikolu 22 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew	1
---------------	---	---

IV Informazzjoni

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2017/C 340/02	Rata tal-kambju tal-euro	5
---------------	--------------------------------	---

Kontrollur Ewropew għall-Protezzjoni tad-Data

2017/C 340/03	Sommarju tal-Opinjoni dwar il-proposta għal Regolament li jstabilixxi gateway digitali unika u l-prinċipju ta' "darba biss"	6
---------------	---	---

MT

INFORMAZZJONI MILL-ISTATI MEMBRI

2017/C 340/04	Komunikazzjoni tal-Gvern Franciż dwar id-Direttiva 94/22/KE tal-Parlament Ewropew u tal-Kunsill dwar il-kundizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi — Avviż dwar it-talba għall-estensjoni tal-koncessjoni għat-tiftix tal-idrokarburi likwidi jew fil-forma ta' gass, imsejha “concession de Nonville” ⁽¹⁾ 10
2017/C 340/05	Komunikazzjoni mill-Gvern tar-Repubblika tal-Polonja dwar id-Direttiva 94/22/KE tal-Parlament Ewropew u tal-Kunsill dwar il-kundizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi fiż-żona “Lelików” 12
2017/C 340/06	Avviż tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità — Obbligi ta' servizz pubbliku marbutin mas-servizzi tal-ajru skedati ⁽¹⁾ 14
2017/C 340/07	Avviż tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità — L-obbligi tas-servizz pubbliku fir-rigward tas-servizzi tal-ajru skedati ⁽¹⁾ 15

V Avviżi

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2017/C 340/08	Notifika minn qabel ta' koncentrazzjoni (Il-Każ M.8627 — GETEC/Briva/JV) — Każ li jista' jiġi kkunsidrat għal proċedura ssimplifikata ⁽¹⁾ 16
---------------	---

⁽¹⁾ Test b'rilevanza għaż-ŻEE.

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMMISSJONI EWROPEA

OPINJONI TAL-KUMMISSJONI

tat-3 ta' Ottubru 2017

dwar ir-Rakkomandazzjoni tal-Bank Ċentrali Ewropew għal Deciżjoni tal-Parlament Ewropew u tal-Kunsill li temenda l-Artikolu 22 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew

(2017/C 340/01)

1. DAHLA

1. Fit-22 ta' Ġunju 2017, il-Bank Ċentrali Ewropew (BĊE) ippreżenta Rakkomandazzjoni għal Deciżjoni tal-Parlament Ewropew u tal-Kunsill li temenda l-Artikolu 22 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (ECB/2017/18) ⁽¹⁾. Fit-12 ta' Lulju 2017, il-Kunsill ikkonsulta l-Kummissjoni dwar din ir-Rakkomandazzjoni.
2. Il-kompetenza tal-Kummissjoni li twassal opinjoni hija bbażata fuq l-Artikolu 129(3) tat-Trattat dwar il-Funzjonament tal-Unjoni Ewropea (TFUE) u l-Artikolu 40.1 tal-Istatut tas-SEBĊ u tal-BĊE.
3. Il-Kummissjoni tilqa' l-inizjattiva tal-BĊE li tirrakkomanda lil-legiżlatur emenda tal-Artikolu 22 tal-Istatut tas-SEBĊ u tal-BĊE sabiex il-BĊE jkun jista' jirregola "sistemi tal-ikklerjar għal strumenti finanzjarji" għal skopijiet ta' politika monetarja, billi din tikkomplementa l-proposta legiżlattiva tal-Kummissjoni tat-13 ta' Ġunju 2017 biex jiġi emendat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet ⁽²⁾ billi jiġi adattat l-qafas legali applikabbli għall-BĊE. Dan jippermetti li l-BĊE jwettaq bis-shih ir-responsabbiltajiet li għandhom il-banek ċentrali ta' emissjoni skont il-proposta tal-Kummissjoni msemmija qabel f'dak li jirrigwarda s-sistemi ta' kkerjar għal strumenti finanzjarji ddenominati fl-euro.

2. KUMMENTI ĠENERALI

4. Il-Kummissjoni tikkondividi l-fehma tal-BĊE li l-kontropartijiet ċentrali (central counterparties, CCPs) huma ta' importanza ewlenija għall-Unjoni u taqbel mal-BĊE li l-ikklerjar ċentrali kulma jmur aktar qed isir transfruntier fin-natura tiegħu u sistemikament importanti. Minn meta ġie adottat ir-Regolament (UE) Nru 648/2012 u b'riżultat kemm ta' fatturi xprunati mis-swieq kif ukoll fatturi regolatorji, il-volum ta' attività tas-CCPs fl-Unjoni u globalment żdied b'pass mgħaġġel kemm fl-iskala kif ukoll fl-ambitu. L-ikklerjar ċentrali jikkontribwixxi għat-tnaqqis fir-riskju sistemiku permezz ta' ġestjoni tar-riskju tal-kontroparti, aktar trasparenza u użu aktar effiċjenti tal-kollateral. L-ikklerjar ċentrali obbligatorju ta' derivattivi barra l-Borża standardizzati kien impenn li sar mill-mexxejja tal-G20 sa mill-2009 u ġie implimentat fl-Unjoni Ewropea u globalment. Minn dak iż-żmien 'il hawn is-sehem tad-derivattivi barra l-Borża kkerjati ċentralment żdied, u din l-espansjoni mistennija tkompli fis-snin li ġejjin bl-introduzzjoni ta' obbligi ta' kkerjar addizzjonali għal tipi oħra ta' strumenti u biż-żieda ta' kkerjar volontarju mill-kontropartijiet li għadhom mhumiex soġġetti għal obbligu ta' kkerjar. Il-proposta legiżlattiva tal-Kummissjoni tal-4 ta' Mejju 2017 biex ir-Regolament (UE) Nru 648/2012 jiġi emendat b'mod immirat, sabiex jitjiebu l-effettività u l-proporzjonalità tiegħu, se tohloq aktar incentivi għas-CCPs biex joffru kkerjar ċentrali ta' derivati lill-kontropartijiet u jiffacilitaw l-aċċess għall-ikklerjar lil kontropartijiet żgħar finanzjarji u mhux finanzjarji. Barra minn hekk, is-swieq tal-ikklerjar huma integrati tajjeb madwar l-Unjoni iżda kkoncentrati hafna f'ċerti klassijiet ta' assi u interkonnessi hafna. Iżda inevitabbilment iż-żieda fis-sehem tal-ikklerjar ċentrali tfisser li hemm aktar konċentrazzjoni ta' riskju fis-CCPs. Il-Kummissjoni taqbel li jehtieġ li dan jiġi indirizzat kif xieraq u diġà pproponiet miżuri regolatorji għal dan il-ghan.

⁽¹⁾ ĠU C 212, 1.7.2017, p. 14.

⁽²⁾ ĠU L 201, 27.7.2012, p. 1.

5. Għaldaqstant, il-Kummissjoni taqbel mal-BĊE li ż-zieda fl-importanza sistemika tas-CCPs tista' twassal għal riskji li jistgħu jaffettwaw is-sistemi tal-ikklerjar, u dan jista' jkollu effett negattiv fuq il-funzjonament bla xkiel tas-sistemi tal-hlasijiet u fl-implimentazzjoni tal-politika monetarja unika, u fl-ahhar mill-ahhar dan jaffettwa l-oġġettiv primarju li tinzamm l-istabbiltà fil-prezzijiet.
6. Il-Kummissjoni taqbel ukoll mal-BĊE li l-irtirar tar-Renju Unit tal-Gran Brittanja u l-Irlanda ta' Fuq mill-Unjoni Ewropea, kif notifikat fid-29 ta' Marzu 2017, jipprezenta lill-Unjoni sfida sinifikanti addizzjonali għax ir-rekwiżiti tar-Regolament (UE) Nru 648/2012 mhux se jibqgħu japplikaw għas-CCPs stabbiliti hemm u l-ammont ta' strumenti finanzjarji ddenominati f'muniti tal-Istati Membri li huma kklerjati f'pajjiżi terzi jiżiedu b'mod sostanzjali.

3. KUMMENTI SPECIFIĊI

7. Ta' min ifakkar li, skont l-Artikolu 127(1) TFUE, l-oġġettiv primarju tas-SEBC huwa li tinzamm stabbiltà fil-prezzijiet. L-Artikolu 127(2) TFUE jiddetermina li d-definizzjoni u l-implimentazzjoni tal-politika monetarja u l-promozzjoni tal-funzjonament bla xkiel tas-sistemi ta' hlas jiġu inklużi fost il-kompiti bażiċi li għandhom jitwettqu permezz tas-SEBC. Dawn il-kompiti bażiċi jinsabu mnizzla wkoll fl-Artikolu 3(1) tal-Istatut tas-SEBC u l-BĊE. Dawn għandhom l-oġġettiv primarju tas-SEBC li jzomm l-istabbiltà fil-prezzijiet; għaldaqstant jehtieg li l-eżerċizzju tagħhom jikkontribwixxi biex jintlahaq dan ir-riżultat.
8. L-Artikolu 22 tal-Istatut tas-SEBC u l-BĊE, bit-titlu "Sistemi ta' clearing u hlas", jipprevedi li l-BĊE u l-banek ċentrali nazzjonali jistgħu jipprovdu facilitajiet, u l-BĊE jista' jagħmel regolamenti, sabiex jiżgura li s-sistemi tal-ikklerjar u ta' hlas fi hdan l-Unjoni u ma' pajjiżi terzi jkunu effiċjenti u validi. L-Artikolu 22 jinsab fil-Kapitolu IV tal-Istatut tas-SEBC u tal-BĊE rigward "Funzjonijiet monetarji u hidmiet tal-SEBC", flimkien ma' dispożizzjonijiet oħrajn li jippermettu li l-BĊE jeżerċita l-kompiti bażiċi tas-SEBC.
9. Il-Kummissjoni tinterpreta l-emenda rakkomandata tal-BĊE għall-Artikolu 22 tal-Istatut tas-SEBC u l-BĊE fid-dawl tas-sentenza tal-Qorti Ġenerali fir-Renju Unit vs il-BĊE, il-Kawża T-496/11 tal-4 ta' Marzu 2015⁽¹⁾. Il-Qorti Ġenerali sostniet li s-setgħa li jadotta r-regolamenti skont l-Artikolu 22 tal-Istatut tas-SEBC u l-BĊE hija wiehed mill-mezzi disponibbli biex il-BĊE jwettaq il-kompitu, fdat f'idejn l-Eurosistema mill-Artikolu 127(2) TFUE, li jippromwovi l-funzjonament bla xkiel tas-sistemi ta' hlas. Il-kompitu stess iservi l-oġġettiv primarju stabbilit fl-Artikolu 127(1) TFUE. Fl-istess sentenza l-Qorti Ġenerali sostniet ukoll li t-terminu "sistemi ta' clearing u hlas" li jintuża fl-Artikolu 22 tal-Istatut tas-SEBC u l-BĊE jrid jiġi interpretat fid-dawl tal-kompitu "li s-sistemi ta' clearing u hlas fl-Unjoni u ma' pajjiżi oħra jkunu effiċjenti u validi", għaldaqstant jenhtieg li l-kapaċità li jingħata l-BĊE permezz tal-Artikolu 22 tal-Istatut li jadotta regolamenti "sabiex jiżgura li s-sistemi ta' clearing u hlas fl-Unjoni u ma' pajjiżi oħra jkunu effiċjenti u validi" ma tiġix interpretata li jingħata din is-setgħa fir-rigward tas-sistemi tal-ikklerjar kollha, inklużi dawk relatati mat-tranzazzjonijiet fit-titoli, iżda minflok trid tinftiehem bhala limitata għas-sistemi tal-ikklerjar ta' hlas biss.
10. Bir-Rakkomandazzjoni tiegħu, il-BĊE jitlob emenda tal-kamp ta' applikazzjoni tal-Artikolu 22 tal-Istatut tas-SEBC u tal-BĊE biex jinkludi s-sistemi tal-ikklerjar għall-istrumenti finanzjarji taht il-kompetenza regolatorja tiegħu. Għaldaqstant, din il-bidla rakkomandata timplika estensjoni tas-setgħat regolatorji tal-BĊE u tippermetti li l-BĊE jadotta regolamenti rigward is-sistemi tal-ikklerjar għall-istrumenti finanzjarji. Madankollu, ta' min jinnota li, skont l-Artikolu 34.1 tal-Istatut tas-SEBC u l-BĊE, il-BĊE jista' jagħmel regolamenti biss sa fejn mehtieg biex jimplementa l-Artikolu 22 tal-Istatut tas-SEBC u l-BĊE.
11. Bil-proposta legiżlattiva tagħha tat-13 ta' Ġunju 2017 biex temenda r-Regolament (UE) Nru 648/2012, il-Kummissjoni tftitex li ssahhah ir-responsabbiltajiet tal-banek ċentrali ta' emissjoni fir-rigward tas-CCPs awtorizzati jew rikonossuti biex joperaw fl-Unjoni. Il-proposta biex jissahhu r-responsabbiltajiet tal-banek ċentrali ta' emissjoni hija minhabba r-riskji potenzjali li l-funzjonament bla xkiel ta' sistemi ta' hlas u l-implimentazzjoni tal-politika monetarja unika, li huma kompiti bażiċi tas-SEBC, jistgħu jgarrbu minhabba l-funzjonament hażin ta' CCP, u fl-ahhar mill-ahhar dan jista' jaffettwa jekk jintlahaqx l-oġġettiv primarju li tinzamm l-istabbiltà fil-prezzijiet. Għaldaqstant, ir-rwol imsahhah għall-banek ċentrali tas-SEBC taht il-proposta legiżlattiva tal-Kummissjoni huwa konsistenti mal-oġġettiv primarju tas-SEBC u t-twettiq tal-kompiti bażiċi tal-BĊE u tas-EBĊ.
12. Fin-nuqqas ta' referenza esplicita għas-sistemi tal-ikklerjar għall-istrumenti finanzjarji jew għas-CCPs fit-Trattat jew fl-Istatut tas-SEBC u l-BĊE, għal raġunijiet ta' ċertezza tad-dritt huwa ta' importanza assoluta li l-BĊE jingħata s-setgħa b'mod ċar skont l-Artikolu 22 tal-Istatut tas-SEBC u l-BĊE biex jadotta l-miżuri mehtieġa rigward is-sistemi tal-ikklerjar għal strumenti finanzjarji sabiex jintlahaq l-oġġettivi tas-SEBC u biex twettaq il-kompiti bażiċi tagħha. Dan l-ghoti tas-setgħa huwa mehtieg b'mod partikulari biex jippermetti li l-BĊE jwettaq bis-shih ir-rwol mahsub għall-banek ċentrali ta' emissjoni mill-proposta legiżlattiva tal-Kummissjoni tat-13 ta' Ġunju 2017 biex jiġi emendat ir-Regolament (UE) Nru 648/2012.

⁽¹⁾ ECLI: EU:T:2015:133.

13. Il-Kummissjoni tinnotta li l-BĊE huwa tal-opinjoni li jenhtieg li jinghata setgħat regolatorji (il-premessa 7 tar-Rakkomandazzjoni ECB/2017/18). F'dan ir-rigward, il-Kummissjoni tfakkar li l-proposta legiżlattiva tagħha biex temenda r-Regolament (UE) Nru 648/2012 tehtieg li l-banek ċentrali ta' emissjoni jippartecipaw fit-tehid ta' decizjonijiet (vinkolanti) fuq għadd ta' kwistjonijiet fil-proċess ta' awtorizzazzjoni tas-CCPs tal-Unjoni jew ir-rikonoxximent ta' CCPs ta' pajjiżi terzi kif ukoll fis-supervizjoni kontinwa tas-CCPs. Barra minn hekk, il-proposta legiżlattiva tal-Kummissjoni tat-13 ta' Gunju 2017 ukoll tiehu bhala bażi li l-banek ċentrali ta' emissjoni jistgħu jimponu rekwiżiti addizzjonali fuq is-CCPs tal-Unjoni u CCPs ta' pajjiżi terzi sistemikament importanti (CCPs tal-Grad 2) fir-rigward tat-tweittiq tal-kompiti ta' politika monetarja tagħhom (ara b'mod partikolari l-Artikolu 21a(2) għas-CCPs tal-Unjoni u l-Artikolu 25(2b)(b); l-Artikolu 25(b)(1) u (2) għas-CCPs tal-pajjiżi terzi). Din tal-ahhar tista' tiġi interpretata bhala li tmur lil hinn minn sempliċi sorveljanza mill-banek ċentrali ta' emissjoni tal-infrastrutturi tas-sistemi ta' kklerjar tat-titoli, u tista' tikkwalifika legalment bhala li tiehu sehem fir-regolamentazzjoni tal-attività tagħhom. Għaldaqstant, fil-qafas imfassal fil-proposta legiżlattiva tagħha, il-Kummissjoni hija tal-fehma li huwa xieraq li l-BĊE jinghata s-setgħa li jiehu decizjonijiet u jagħmel regolamenti sa fejn mehtieg rigward is-sistemi ta' kklerjar għal strumenti finanzjarji.
14. Is-setgħat il-godda tal-BĊE rigward is-CCPs skont l-Artikolu 22 tal-Istatut tas-SEBC u l-BĊE jinteraġixxu mas-setgħat tal-istituzzjonijiet, mal-aġenziji u mal-korpi tal-Unjoni fuq il-baży ta' dispożizzjonijiet relatati mal-istabiliment jew il-funzjonament tas-suq uniku previsti fil-Parti III tat-TFUE, inklużi atti adottati mill-Kummissjoni jew mill-Kunsill skont is-setgħat mogħtija lilhom. Fil-fehma tal-Kummissjoni, huwa importanti hafna li l-ambitu tas-setgħat (regolatorji) tal-istituzzjonijiet differenti tal-Unjoni jiġu determinati u li ssir distinzjoni bejntiehom b'mod ċar sabiex jiġu evitati regoli paralleli jew kunfligġenti li japplikaw għas-CCPs.
15. Jinhtieg li l-atti legali tal-Parlament Ewropew u tal-Kunsill adottati fuq il-baży tad-dispożizzjonijiet relatati mal-istabiliment jew mal-funzjonament tas-suq uniku previsti fil-Parti III tat-TFUE, inklużi atti adottati mill-Kummissjoni jew mill-Kunsill skont is-setgħat mogħtija lilhom, jstabilixxu l-qafas legali generali għall-ikklerjar ta' sistemi ta' strumenti finanzjarji u b'mod partikolari għall-awtorizzazzjoni, ir-rikonoxximent u s-supervizjoni tas-CCPs fid-dritt tal-Unjoni. Filwaqt li l-partecipazzjoni tal-BĊE fit-tehid tad-decizjonijiet rigward is-CCPs tal-Unjoni u ta' pajjiżi terzi u l-eżerċizzju tas-setgħat regolatorji tiegħu dwar is-CCPs rigward il-kompiti bażiċi tiegħu jsiru b'mod indipendenti skont l-Artikolu 130 TFUE, sa fejn mehtieg biex jintlahaq l-objettiv primarju tas-SEBC, jinhtieg li r-responsabbiltajiet godda li ngħatawlu jiġu eżerċitati b'mod li huwa konsistenti mal-qafas generali għas-suq intern li semma' aktar 'il fuq u li huwa stabbilit mill-Parlament Ewropew u mill-Kunsill jew mill-Kummissjoni jew mill-Kunsill li jaġixxi fuq il-baży ta' dawn is-setgħat u li, fejn applikabbli, jinhtieg li jirrispetta r-responsabbiltajiet u l-proċeduri stabbiliti fil-qafas.
16. Fid-dawl ta' dawn il-kunsiderazzjonijiet, il-Kummissjoni hija tal-opinjoni li l-emenda rakkomandata tal-BĊE għall-Artikolu 22 tal-Istatut tas-SEBC u tal-BĊE tkun tibbenefika minn kjarifiki addizzjonali u jinhtieg li terġa' tinkiteb biex tenfasizza li s-setgħat regolatorji u ta' tehid ta' decizjonijiet tal-BĊE għandhom l-għan li jilhq u l-objettivi tas-SEBC u l-prestazzjoni tal-kompiti bażiċi tiegħu. Barra minn hekk, jinhtieg li l-emenda tenfasizza li dawn is-setgħat jiġu eżerċitati b'mod li huwa konsistenti ma' kwalunkwe att adottat mill-Parlament Ewropew u mill-Kunsill fuq il-baży tad-dispożizzjonijiet relatati mal-istabiliment jew mal-funzjonament tas-suq intern previsti fil-Parti III tat-TFUE, u mal-atti delegati adottati mill-Kummissjoni u l-atti ta' implimentazzjoni adottati mill-Kunsill jew mill-Kummissjoni skont is-setgħat mogħtija lilhom.

4. KONKLUŻJONI

Il-Kummissjoni b'dan tagħti opinjoni favorevoli dwar ir-rakkomandazzjoni tal-BĊE li l-Artikolu 22 tal-Istatut tas-SEBC u l-BĊE jiġi emendat, soġġetta għall-aġġustamenti stabbiliti fil-punti 10-16 ta' din l-opinjoni.

Fl-anness ta' din l-opinjoni, l-emendi proposti mill-Kummissjoni huma pprovduti f'forma ta' tabella. Jinhtieg li din it-tabella tinqara flimkien mat-test ta' din l-opinjoni.

Din l-opinjoni għandha tintbagħat lill-Parlament Ewropew u lill-Kunsill.

Magħmul fi Strasburgu, it-3 ta' Ottubru 2017.

Għall-Kummissjoni

Il-President

Jean-Claude JUNCKER

ANNEX

PROPOSTA TA' ABBOZZAR

Test rakkomandat mill-BĊE	Emenda proposta mill-Kummissjoni
Emenda Artikolu 22	
<p>“Artikolu 22</p> <p>Sistemi ta' clearing u ħlas</p> <p>Il-BĊE u l-banek ċentrali nazzjonali jistgħu jipprovdu faċilitajiet, u l-BĊE jista' jagħmel regolamenti, sabiex jiżgura li s-sistemi ta' clearing u ħlas fi hdan l-Unjoni u ma' pajjiżi oħra jkunu effiċjenti u sodi.”</p>	<p>“Artikolu 22</p> <p>Sistemi ta' clearing u ħlas</p> <p>22.1. Il-BĊE u l-banek ċentrali nazzjonali jistgħu jipprovdu faċilitajiet, u l-BĊE jista' jagħmel regolamenti, sabiex jiġi żgurat li s-sistemi ta' clearing u ħlas fi hdan l-Unjoni u ma' pajjiżi terzi jkunu effiċjenti u sodi.</p> <p>22.2. Sabiex jintlaħqu l-oġettivi tas-SEBC u biex twettaq il-kompiti tagħha, il-BĊE jista' jagħmel regolamenti rigward is-sistemi ta' clearing għal strumenti finanzjarji fl-Unjoni u ma' pajjiżi terzi, b'mod konsistenti ma' atti adottati mill-Parlament Ewropew u mill-Kunsill u ma' miżuri adottati skont dawn l-atti.”</p>

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

L-10 ta' Ottubru 2017

(2017/C 340/02)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,1797	CAD	Dollaru Kanadiż	1,4745
JPY	Yen Ġappuniż	132,55	HKD	Dollaru ta' Hong Kong	9,2067
DKK	Krona Daniża	7,4428	NZD	Dollaru tan-New Zealand	1,6688
GBP	Lira Sterlina	0,89410	SGD	Dollaru tas-Singapor	1,6001
SEK	Krona Żvediza	9,5265	KRW	Won tal-Korea t'Isfel	1 336,25
CHF	Frank Żvizzeru	1,1522	ZAR	Rand ta' l-Afrika t'Isfel	16,1484
ISK	Krona İzlandiża		CNY	Yuan ren-min-bi Ċiniż	7,7609
NOK	Krona Norveġiża	9,3745	HRK	Kuna Kroata	7,5035
BGN	Lev Bulgaru	1,9558	IDR	Rupiah Indoneżjan	15 912,97
CZK	Krona Ċeka	25,900	MYR	Ringgit Malajjan	4,9783
HUF	Forint Ungeriz	310,65	PHP	Peso Filippin	60,728
PLN	Zloty Pollakk	4,2931	RUB	Rouble Russu	68,2832
RON	Leu Rumun	4,5753	THB	Baht Tajlandiż	39,237
TRY	Lira Turka	4,3385	BRL	Real Braziljan	3,7378
AUD	Dollaru Awstraljan	1,5155	MXN	Peso Messikan	21,9090
			INR	Rupi Indjan	76,9720

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

KONTROLLUR EWROPEW GHALL-PROTEZZJONI TAD-DATA

Sommarju tal-Opinjoni dwar il-proposta għal Regolament li jstabbilixxi gateway diġitali unika u l-prinċipju ta' "darba biss"

(It-test shih ta' din l-Opinjoni jista' jinstab bl-Ingliż, bil-Franċiż u bil-Ġermaniż fuq is-sit web tal-KEPD www.edps.europa.eu)

(2017/C 340/03)

Il-Proposta hija fost l-ewwel strumenti tal-UE li jirreferu b'mod esplicitu għal u jimplementaw il-prinċipju ta' "darba biss", li għandu l-għan li jiżgura li ċ-ċittadini u n-negozji huma mitluba jipprovdu l-istess informazzjoni darba biss lil amministrazzjoni pubblika, li mbagħad tkun tista' terġa' tuża l-informazzjoni li diġà għandha. Il-Proposta tipprevedi li l-iskambju ta' evidenza għal proċeduri transkonfinali speċifikati (bħal, pereżempju, talba għal rikonoxximent ta' diploma) ser jinbda mit-talba esplicita ta' utent u ser isehh f'sistema teknika stabbilita mill-Kummissjoni u mill-Istati Membri, b'mekkaniżmu ta' previzjoni integrat li jiżgura trasparenza lejn l-utent.

Il-KEPD jilqa' l-proposta tal-Kummissjoni li jiġu mmodernizzati s-servizzi amministrattivi u japprezza t-thassib tagħha dwar l-impatt li din il-Proposta jista' jkollha fuq il-protezzjoni ta' data personali. L-Opinjoni tinhareg fuq it-talba speċifika tal-Kummissjoni kif ukoll tal-Parlament. Hija ispirata wkoll mill-prijoritajiet tal-Presidenza Estonjana tal-Kunsill, li speċifikament tinkludi "Ewropa diġitali u l-moviment liberu tad-data".

Minbarra li jipprovdi rakkomandazzjonijiet speċifiċi sabiex tkompli titjeb il-kwalità tal-leġiżlazzjoni, il-KEPD jixtieq ukoll jahtaf din l-oportunità biex jipprovdi harsa ġenerali introdutturja tal-kwistjonijiet ewlenin relatati mal-prinċipju ta' "darba biss" b'mod ġenerali, minkejja li hafna minn dan it-thassib mhux neċessarjament ikkonfermat mill-Proposta fil-forma attwali tagħha. Dan jirrelata, b'mod partikolari, mal-bażi ġuridika tal-ipproċessar, tal-limitazzjoni tal-iskop, u tad-drittijiet tas-sugġett tad-data. Il-KEPD jenfazizza li sabiex tiġi żgurata implimentazzjoni b'suċċess tal-prinċipju ta' "darba biss" madwar l-Ewropa kollha, u sabiex ikun permess skambju transkonfinali legali ta' data, il-prinċipju ta' "darba biss" għandu jiġi implimentat f'konformità mal-prinċipji rilevanti tal-protezzjoni tad-data.

Fir-rigward tal-Proposta nnifisha, il-KEPD jappoġġja l-isforzi li saru sabiex jiġi żgurat li l-individwi jibqgħu jkollhom kontroll tad-data personali tagħhom, inkluż billi tiġi rikjesta "talba esplicita tal-utent" qabel ma jsir kwalunkwe trasferiment ta' evidenza bejn awtoritajiet kompetenti u billi tingħata l-possibbiltà lill-utent li "jara minn qabel" l-evidenza li tkun ser tiġi skambjata. Huwa jilqa' wkoll l-emendi li saru fir-Regolament tal-IMI li jikkonfermaw u jaġġornaw id-dispożizzjonijiet dwar il-mekkaniżmu ta' superviżjoni kkoordinata previsti għall-IMI u li jippermettu wkoll lill-Bord Ewropew għall-Protezzjoni tad-Data ("EDPB") jibbenefika mill-possibbiltajiet tekniċi offruti mill-IMI għal skambju ta' informazzjoni fil-kuntest tar-Regolament Ġenerali dwar il-Protezzjoni tad-Data (GDPR).

L-Opinjoni tipprovdi rakkomandazzjonijiet dwar firxa ta' kwistjonijiet, li jiffukaw fuq il-bażi ġuridika għall-iskambju transkonfinali ta' evidenza, il-limitazzjoni tal-iskop, u l-kamp ta' applikazzjoni tal-"prinċipju ta' darba biss" kif ukoll thassib Prattiku rigward il-kontroll tal-utent. Rakkomandazzjonijiet ewlenin jinkludu kjarifika dwar il-fatt li l-Proposta ma tippovdix bażi ġuridika għall-użu ta' sistema teknika għall-iskambju ta' informazzjoni għall-finijiet għajr dawk previsti fl-erba' direttivi elenkati jew inkella previsti taht il-liġi applikabbli tal-UE jew dik nazzjonali, u li l-Proposta ma għandhiex l-għan li tpoġġi restrizzjoni fuq il-prinċipju tal-limitazzjoni tal-iskop skont il-GDPR; kif ukoll kjarifika ta' firxa ta' kwistjonijiet relatati mal-implimentazzjoni Prattika tal-kontroll tal-utent. Fir-rigward tal-emendi li saru fir-Regolament tal-IMI, il-KEPD jirrakkomanda li l-GDPR jiżdied mal-Anness tar-Regolament tal-IMI sabiex ikun permess l-użu potenzjali tal-IMI għall-finijiet tal-protezzjoni tad-data.

1. INTRODUZZJONI U SFOND

Fit-2 ta' Mejju 2017, il-Kummissjoni Ewropea ("Kummissjoni") adottat Proposta għal Regolament tal-Parlament Ewropew u tal-Kunsill dwar l-istabbiliment ta' portal diġitali uniku li jipprovdi informazzjoni, proċeduri, servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012⁽¹⁾ ("Proposta").

⁽¹⁾ Proposta għal Regolament tal-Parlament Ewropew u tal-Kunsill dwar l-istabbiliment ta' portal diġitali uniku li jipprovdi informazzjoni, proċeduri, u servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012, COM(2017) 256 final, 2017/0086 (COD) (minn issa 'l quddiem, il-Proposta).

L-ghan tal-Proposta huwa li jiġu ffaċilitati l-attivitàjiet transkonfinali taċ-ċittadini u tan-negozji billi jinġhataw aċċess faċli għall-utent, permezz ta' gateway diġitali unika, għal informazzjoni, proċeduri u servizzi ta' assistenza u ta' soluzzjoni tal-problemi li huma jkunu jeħtieġu biex jeżerċitaw id-drittijiet tagħhom tas-suq intern. F'dan ir-rigward, din il-Proposta tirrappreżenta inizzjattiva importanti fil-vjaġġ tal-Kummissjoni lejn l-iżvilupp ta' suq intern aktar profund u aktar ġust kif ukoll Suq Diġitali Uniku ⁽¹⁾.

L-Artikoli 4 sa 6 tal-Proposta jenfasizzaw is-“servizzi gateway” offruti mill-gateway diġitali unika. Dawn jirriflettu mill-qrib it-titolu tal-Proposta nnifisha u jinkludu:

- aċċess għal informazzjoni,
- aċċess għal proċeduri u
- aċċess għal servizzi ta' assistenza u ta' soluzzjoni tal-problemi.

Ta' min jinnota wkoll li l-Proposta, fl-Artikolu 36 tagħha, tfittex li temenda diversi dispożizzjonijiet tar-Regolament (UE) Nru 1024/2012 (“ir-Regolament tal-IMI”) ⁽²⁾, li jstabbilixxi l-bażi ġuridika għall-operazzjoni tas-Sistema ta' Informazzjoni tas-Suq Intern (“IMI”) ⁽³⁾.

Il-Proposta hija fost l-ewwel strumenti tal-UE li jirreferu b'mod esplicitu għal u jimplementaw il-prinċipju ta' “darba biss” ⁽⁴⁾. Il-Proposta tirreferi għall-kunċett ta' darba biss u l-benefiċċji tiegħu billi tispjega li “ċ-ċittadini u n-negozji ma għandhomx għalfejn jipprovdu l-istess informazzjoni lill-awtoritajiet pubbliċi aktar minn darba għall-iskambju transfruntier ta' evidenza” ⁽⁵⁾. Il-Proposta tipprevedi li l-iskambju ta' evidenza għal proċeduri speċifikati ser jinbeda mit-talba ta' utent u ser isehh fis-sistema teknika stabbilita mill-Kummissjoni u mill-Istati Membri ⁽⁶⁾ (għal aktar dettalji, ara t-Taqsima 3 t'hawn taht).

Din l-Opinjoni hija risposta għal talba tal-Kummissjoni u talba separata sussegwenti tal-Parlament Ewropew (“Parlament”) lill-Kontrollur Ewropew għall-Protezzjoni tad-Data (“KEPD”), bhala awtorità ta' sorveljanza indipendenti, biex tingħata opinjoni dwar il-Proposta. Il-KEPD jilqa' l-fatt li gie kkonsultat miż-żewġ istituzzjonijiet. L-Opinjoni ssegwi konsultazzjoni informali mill-Kummissjoni tal-KEPD qabel l-adozzjoni tal-Proposta.

Il-KEPD jiehu nota ta' u jilqa' l-proposta tal-Kummissjoni li jiġu mmodernizzati s-servizzi amministrattivi billi jiġu ffaċilitati d-disponibbiltà, il-kwalità u l-aċċessibbiltà ta' informazzjoni madwar l-Unjoni Ewropea. Huwa jenfasizza wkoll, b'mod partikolari, li l-prinċipju ta' “darba biss” jista' jikkontribwixxi lejn dawn l-ghanijiet, soġġett għall-konformità mal-liġi applikabbli dwar il-protezzjoni tad-data u b'rispett tad-drittijiet fundamentali tal-individwi.

Il-KEPD japprezza t-tħassib tal-Kummissjoni u tal-Parlament dwar l-impatt li din il-Proposta jista' jkollha fuq il-protezzjoni ta' data personali. Huwa jilqa' l-fatt li hafna mill-kummenti informali tiegħu ġew ikkunsidrati. B'mod partikolari, huwa jappoġġja:

- l-isforzi li saru sabiex jiġi żgurat li l-individwi jibqa' jkollhom kontroll tad-data personali tagħhom, inkluż billi tiġi rikjesta “talba esplicita tal-utent” qabel ma jsir kwalunkwe trasferiment ta' evidenza bejn awtoritajiet kompetenti (Artikolu 12(4)), u billi tingħata l-possibbiltà lill-utent li “jara minn qabel” l-evidenza li tkun ser tiġi skambjata (Artikolu 12(2)(e));
- l-isforzi li saru biex jiġi definit il-kamp ta' applikazzjoni materjali għall-prinċipju ta' “darba biss” (Artikolu 12(1)); u
- ir-reqwiżit esplicitu tal-użu ta' data anonima u/jew aggregata għall-ġbir ta' rispons tal-utent u statistika rilevanti (Artikoli 21-23);
- barra minn hekk, huwa jilqa' l-emenda proposta tar-Regolament tal-IMI li tikkonferma u taġġorna d-dispożizzjonijiet dwar il-mekkaniżmu ta' superviżjoni kkoordinata previsti għall-IMI sabiex jiġi żgurat approċċ konsistenti u koerenti (Artikolu 36(6)(b));

⁽¹⁾ Memorandum ta' spjegazzjoni tal-Proposta, p. 2.

⁽²⁾ Ir-Regolament (UE) Nru 1024/2012 tal-Parlament Ewropew u tal-Kunsill tal-25 ta' Ottubru 2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern u li jhassar id-Deciżjoni tal-Kummissjoni 2008/49/KE (“ir-Regolament tal-IMI”) (ĠU L 316, 14.11.2012, p. 1).

⁽³⁾ Ara wkoll l-Opinjoni tal-KEPD tat-22 ta' Novembru 2011 dwar il-Proposta tal-Kummissjoni għal Regolament tal-Parlament Ewropew u tal-Kunsill dwar kooperazzjoni amministrattiva permezz tas-Sistema ta' Informazzjoni tas-Suq Intern (“IMI”) disponibbli fuq https://edps.europa.eu/sites/edp/files/publication/11-11-22_imi_opinion_mt.pdf

⁽⁴⁾ Ara wkoll l-Artikolu 14 tal-Proposta għal Direttiva tal-Parlament Ewropew u tal-Kunsill dwar il-qafas legali u operattiv tal-e-Card Ewropea tas-servizzi introdotta bir-Regolament... [ir-Regolament tal-ESC], COM(2016) 823 final, 2016/0402(COD).

⁽⁵⁾ Il-Premessa 28 tal-Proposta.

⁽⁶⁾ L-Artikolu 12(1) u (4) tal-Proposta.

- finalment, jintlaqgħu wkoll aktar dispożizzjonijiet ġenerali li juru impenn sabiex jiġi żgurat ir-rispett tad-drittijiet fundamentali tal-individwi, inkluż id-dritt tal-protezzjoni ta' data personali, bħal dawk fil-premessi 43 u 44 u l-Artikolu 29.

L-ghan ta' din l-Opinjoni huwa li tipprovi rakkomandazzjonijiet speċifiċi sabiex jiġi indirizzat it-thassib li jifdal dwar il-protezzjoni tad-data u b'hekk tkompli titjeb il-kwalità tal-leġiżlazzjoni (ara t-Taqsima 3 hawn taht). Mit-tliet servizzi gateway elenkati hawn fuq, din l-Opinjoni ser tiffoka fuq "l-aċċess għal proceduri" (Artikolu 5) u b'mod partikolari, id-dispożizzjonijiet li jirrelataw mal-"iskambju transkonfinali ta' evidenza bejn awtoritajiet kompetenti" skont l-Artikolu 12, peress li dawn huma l-aktar rilevanti għall-protezzjoni ta' data personali. Il-bqija tal-Proposta (inklużi d-dispożizzjonijiet tagħha dwar l-aċċess għal informazzjoni u aċċess għal servizzi ta' assistenza u ta' soluzzjoni tal-problemi) f'it li xejn iqajjem thassib rilevanti. Barra minn hekk, il-KEPD jikkummenta wkoll fil-qosor dwar emendi magħzula li saru fir-Regolament tal-IMI.

Minbarra dan, il-KEPD jixtieq jahtaf din l-opportunità biex jipprovi harsa ġenerali introdutturja tal-kwistjonijiet ewlenin relatati mal-prinċipju ta' "darba biss" b'mod ġenerali, minkejja li hafna minn dan it-thassib mhuwiex neċessarjament ikkonfermat mill-Proposta fil-forma attwali tagħha (ara t-Taqsima 2 hawn taht).

4. KONKLUŻJONIJET

Il-KEPD jilqa' l-proposta tal-Kummissjoni li jiġu mmodernizzati s-servizzi amministrattivi billi jiġu ffaċilitati d-disponibilità, il-kwalità u l-aċċessibilità ta' informazzjoni madwar l-Unjoni Ewropea u japprezza l-konsultazzjoni u t-thassib tal-Kummissjoni u tal-Parlament dwar l-impatt li din il-Proposta jista' jkollha fuq il-protezzjoni ta' data personali.

Minbarra li jipprovi rakkomandazzjonijiet speċifiċi sabiex tkompli titjeb il-kwalità tal-leġiżlazzjoni, huwa jixtieq ukoll jahtaf din l-opportunità biex jipprovi harsa ġenerali introdutturja tal-kwistjonijiet ewlenin relatati mal-prinċipju ta' "darba biss" b'mod ġenerali, minkejja li hafna minn dan it-thassib mhuwiex neċessarjament ikkonfermat mill-Proposta fil-forma attwali tagħha. Dan jirrelata, b'mod partikolari ma':

- il-baži ġuridika għall-ipproċessar,
- il-limitazzjoni tal-iskop
- u d-drittijiet tas-suġġett tad-data.

Il-KEPD jenfasizza li sabiex tiġi żgurata implimentazzjoni b'suċċess tal-prinċipju ta' "darba biss" madwar l-Ewropa kollha, u sabiex ikun permess skambju transkonfinali legali ta' data, il-prinċipju ta' "darba biss" għandu jiġi implimentat f'konformità mal-prinċipji rilevanti tal-protezzjoni tad-data.

Fir-rigward tal-Proposta nnifisha, il-KEPD jappoġġja:

- l-isforzi li saru sabiex jiġi żgurat li l-individwi jibqa' jkollhom kontroll tad-data personali tagħhom, inkluż billi tiġi rikjesta "talba esplicita tal-utent" qabel ma jsir kwalunkwe trasferiment ta' evidenza bejn awtoritajiet kompetenti (Artikolu 12(4)), u billi tingħata l-possibilità lill-utent li "jara minn qabel" l-evidenza li tkun ser tiġi skambjata (Artikolu 12(2)(e));
- l-isforzi li saru biex jiġi definit il-kamp ta' applikazzjoni materjali għall-prinċipju ta' "darba biss" (Artikolu 12(1));
- barra minn hekk, huwa jilqa' l-emenda proposta tar-Regolament tal-IMI li tikkonferma u taggorna d-dispożizzjonijiet dwar il-mekkanizmu ta' superviżjoni kkoordinata previsti għall-IMI sabiex jiġi żgurat approċċ konsistenti u koerenti (Artikolu 36(6)(b));
- huwa jilqa' wkoll l-inkluzjoni tal-korpi tal-UE fid-definizzjoni tal-atturi tal-IMI fil-Proposta, li jistgħu jghinu biex il-Bord Ewropew għall-Protezzjoni tad-Data ("EDPB") jibbenefika mill-possibilitajiet tekniċi offruti mill-IMI għal skambju ta' informazzjoni.

Fir-rigward tal-baži ġuridika tal-ipproċessar, il-KEPD jirrakkomanda li tizdied premessa wahda jew aktar sabiex jiġi cċarat li:

- il-Proposta nnifisha ma tipprovdi baži ġuridika għall-iskambju ta' evidenza, u li kwalukwe skambju ta' evidenza skont l-Artikolu 12(1) għandu jkollu baži ġuridika xierqa band'ohra, bħal fl-erba' direttivi elenkati fl-Artikolu 12(1) jew taht il-liġi applikabbli tal-UE jew dik nazzjonali;
- il-baži ġuridika għall-użu tas-sistema teknika speċifikata fl-Artikolu 12 għall-iskambju ta' evidenza hija t-twertiq ta' komputu fl-interess pubbliku skont l-Artikolu 6(1)(e) tal-GDPR; u li
- l-utenti għandhom id-dritt li joġġezzjonaw għall-ipproċessar tad-data personali tagħhom fis-sistema teknika skont l-Artikolu 21(1) tal-GDPR.

Fir-rigward tal-limitazzjoni tal-iskop, il-KEPD jirrakkomanda li tiżdied premessa wahda jew aktar sabiex jiġi ċċarat li:

- il-Proposta ma tippovdix bażi ġuridika għall-użu tas-sistema teknika għal skambju ta' informazzjoni għall-finijiet għajr dawk previsti fl-erba' direttivi elenkati jew inkella previsti taht il-liġi applikabbli tal-UE jew dik nazzjonali;
- u li l-Proposta bl-ebda mod ma għandha l-għan li tpoġġi restrizzjoni fuq il-prinċipju tal-limitazzjoni tal-iskop skont l-Artikoli 6(4) u 23(1) tal-GDPR.

Fir-rigward tal-kunċett ta' "talba espliċita", il-KEPD jirrakkomanda li l-Proposta tiċċara (preferibbilment f'dispożizzjoni sostantiva):

- x'inhu dak li jagħmel it-talba "espliċita" u kemm għandha tkun speċifika t-talba;
- jekk it-talba tistax tiġi ppreżentata permezz tas-sistema teknika msemmija fl-Artikolu 12(1);
- x'inhuma l-konsegwenzi jekk l-utent jagħżel li ma jagħmilx "talba espliċita", u
- jekk tali talba tistax tiġi rtirata. (Għal rakkomandazzjonijiet speċifiċi, ara t-Taqsima 3.3 t'hawn fuq).

B'rabta mal-kwistjoni ta' "previżjoni", il-KEPD jirrakkomanda li:

- il-Proposta tiċċara x'inhuma l-għażliet għall-utent li juża l-possibbiltà li "jara minn qabel" id-data li tkun ser tiġi skambjata;
- b'mod partikolari, l-Artikolu 12(2)(e) għandu jiċċara li l-utent jinghata possibbiltà ta' previżjoni f'waqtha qabel ma l-evidenza ssir aċċessibbli għar-riċevitur; u jkun jista' jirtira t-talba għall-iskambju tal-evidenza (ara wkoll ir-rakkomandazzjonijiet relatati tagħna dwar "talbiet espliċiti");
- dan jista' jsir, pereżempju, billi fit-tmiem tas-sentenza fl-Artikolu 12(2)(e) jiddaħhlu l-kliem: "qabel ma din issir aċċessibbli għall-awtorità rikjedenti, u jista' jirtira t-talba fi kwalunkwe hin".

Fir-rigward tad-definizzjoni ta' evidenza u l-firxa ta' proċeduri onlajn koperti, il-KEPD jirrakkomanda:

- li tiġi sostitwita r-referenza għall-Artikolu 2(2)(b) fl-Artikolu 3(4) b'referenza għall-Artikolu 12(1) jew tinghata soluzzjoni leġiżlattiva oħra li tirriżulta f'effett simili;
- il-KEPD jenfasizza wkoll li huwa jilqa' l-isforzi li saru fil-Proposta biex jiġi limitat l-iskambju ta' informazzjoni għall-proċeduri onlajn elenkati fl-Anness II u l-erba' direttivi elenkati speċifikament;
- għalhekk, huwa jirrakkomanda li l-kamp ta' applikazzjoni tal-Proposta jibqa' definit b'mod ċar u jkompli jinkludi l-Anness II u r-referenzi għall-erba' direttivi elenkati speċifikament.

Finalment, il-KEPD jirrakkomanda:

- li l-GDPR jiżdied mal-Anness tar-Regolament tal-IMI sabiex ikun permess l-użu potenzjali tal-IMI għall-finijiet tal-protezzjoni tad-data; u
- li l-awtoritajiet ta' sorveljanza tal-protezzjoni tad-data jiżdiedu mal-lista ta' servizzi ta' assistenza u ta' soluzzjoni tal-problemi elenkati fl-Anness III.

Brussell, l-1 ta' Awwissu 2017.

Giovanni BUTTARELLI

Kontrollur Ewropew għall-Protezzjoni tad-Data

INFORMAZZJONI MILL-ISTATI MEMBRI

Komunikazzjoni tal-Gvern Franciż dwar id-Direttiva 94/22/KE tal-Parlament Ewropew u tal-Kunsill dwar il-kundizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi ⁽¹⁾

Avviż dwar it-talba għall-estensjoni tal-koncessjoni għat-tiftix tal-idrokarburi likwidi jew fil-forma ta' gass, imsejha "concession de Nonville"

(Test b'rilevanza għaž-ŻEE)

(2017/C 340/04)

Permezz ta' applikazzjoni bid-data tas-16 ta' Diċembru 2016, kompletata fit-13 ta' Marzu 2017, l-impriża BridgeOil SAS (49 rue Arsène et Louis Lambert, F-86100 Châtellerault) talbet estensjoni tal-koncessjoni tagħha li tfittex l-idrokarburi konvenzjonali likwidi jew fil-forma ta' gass imsejha "concession de Nonville", li tinsab fit-territorju tal-muniċipalitajiet ta' Darvault, Nemours, Nonville u Treuzy-Levelay f'Seine-et-Marne.

Il-perimetru ta' din l-estensjoni, ta' madwar 12,71 km², hu mmarkat bil-linji dritti li jgħaqqdu l-punti ddefiniti hawn taht:

Punt	Il-meridjan NTF oriġini Pariġi		Il-meridjan RGF93 oriġini Greenwich	
	Longitudni tal-Lvant	Latitudni tat-Tramuntana	Longitudni tal-Lvant	Latitudni tat-Tramuntana
A	0,450 gr	53,670 gr	2°44'30"	48°18'10"
B	0,470 gr	53,670 gr	2°45'34"	48°18'10"
C	0,470 gr	53,680 gr	2°45'34"	48°18'43"
D	0,510 gr	53,680 gr	2°47'44"	48°18'43"
E	0,510 gr	53,650 gr	2°47'44"	48°17'06"
F	0,500 gr	53,650 gr	2°47'12"	48°17'06"
G	0,500 gr	53,627 gr	2°47'12"	48°15'51"
H	0,485 gr	53,627 gr	2°46'23"	48°15'51"
I	0,485 gr	53,622 gr	2°46'23"	48°15'35"
J	0,470 gr	53,622 gr	2°45'34"	48°15'35"
K	0,470 gr	53,624 gr	2°45'34"	48°15'42"
L	0,466 gr	53,624 gr	2°45'21"	48°15'42"
M	0,466 gr	53,627 gr	2°45'21"	48°15'51"
N	0,429 gr	53,627 gr	2°43'22"	48°15'51"
O	0,429 gr	53,634 gr	2°43'22"	48°16'14"
P	0,421 gr	53,634 gr	2°42'56"	48°16'14"
Q	0,421 gr	53,646 gr	2°42'56"	48°16'53"
R	0,428 gr	53,646 gr	2°43'18"	48°16'53"

(¹) ĠUL 164, 30.6.1994, p. 3.

Punt	Il-meridjan NTF oriġini Pariġi		Il-meridjan RGF93 oriġini Greenwich	
	Longitudni tal-Lvant	Latitudni tat-Tramuntana	Longitudni tal-Lvant	Latitudni tat-Tramuntana
S	0,428 gr	53,649 gr	2°43'18"	48°17'03"
T	0,432 gr	53,649 gr	2°43'31"	48°17'03"
U	0,432 gr	53,653 gr	2°43'31"	48°17'16"
V	0,435 gr	53,653 gr	2°43'41"	48°17'16"
W	0,435 gr	53,655 gr	2°43'41"	48°17'22"
X	0,450 gr	53,655 gr	2°44'30"	48°17'22"

It-tressiq tal-applikazzjonijiet u l-kriterji għall-ghoti tal-permess

Dawk li jressqu l-applikazzjoni inizjali u l-applikazzjonijiet konkorrenti jenhtieg li jilhqu l-kundizzjonijiet mehtieġa għall-ghoti tal-liċenzja, kif iddefiniti fl-Artikoli 4 u 5 tad-Digriet Nru 2006-648 tat-2 ta' Ġunju 2006 dwar id-drittijiet minerarji u tal-hżin taht l-art (*Journal officiel de la République française* tat-3 ta' Ġunju 2006).

L-imprizi interessati jistgħu jressqu applikazzjoni konkorrenti fi żmien 90 jum mid-data tal-pubblikazzjoni ta' dan l-avviż, skont il-proċedura miġbura fl-Avviż dwar il-ksib ta' drittijiet minerarji għall-idrokarburi fi Franza ("Avis relatif à l'obtention des titres miniers d'hydrocarbures en France"), ippublikat fl-*Gurnal Uffiċjali tal-Komunitajiet Ewropej* C 374 tat-30 ta' Diċembru 1994, p. 11, u stabbiliti bid-Digriet imsemmi hawn fuq.

L-applikazzjonijiet konkorrenti jistgħu jintbagħtu lill-Ministeru tat-Tranzizzjoni Ekoloġika u Solidali fl-indirizz mogħti hawn taht. Id-deċizzjonijiet dwar l-applikazzjoni inizjali u l-applikazzjonijiet kompetittivi se jittieħdu sa mhux aktar tard mis-27 ta' Jannar 2020.

Il-kundizzjonijiet u r-rekwiziti għat-twettiq tal-attività u għall-waqfien tagħha

L-applikanti mistiedna jirreferu għall-Artikoli L161-1 u L161-2 tal-Kodiċi Minerarju kif ukoll għad-Digriet Nru 2006-649 tat-2 ta' Ġunju 2006, dwar ix-xogħlijiet minerarji, ix-xogħlijiet tal-hżin taht l-art, u l-kontroll tal-minjieri u tal-hżin taht l-art (*Journal officiel de la République française* tat-3 ta' Ġunju 2006).

Aktar taġrif rilevanti jista' jinkiseb mill-Ministeru tat-Tranzizzjoni Ekoloġika u Solidali (l-uffiċċju għar-riżorsi enerġetici minn taht l-art, Tour Séquoia, 1 place Carpeaux, 92800 Puteaux, FRANCE; tel. +33 140819527).

Id-dispożizzjonijiet regolatorji msemmija hawn fuq jinsabu fis-sit web Légifrance: <http://www.legifrance.gouv.fr>

Komunikazzjoni mill-Gvern tar-Repubblika tal-Polonja dwar id-Direttiva 94/22/KE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi fiż-żona "Lelików"

(2017/C 340/05)

Din il-proċedura tikkonċerna l-ghoti ta' konċessjoni għall-prospettar jew l-esplorazzjoni tad-depożiti tal-gass naturali taż-żona "Lelików", li tinsab fil-municipalitajiet ta' Cieszków u Milicz, fil-provinċja ta' Dolnośląskie:

Isem	Sistema ta' koordinati PL-1992	
	X	Y
Lelików	413 340,09	387 890,42
	414 099,85	390 405,72
	412 230,65	391 534,72
	411 773,93	390 022,65
	411 841,09	388 795,82

L-applikazzjonijiet iridu jkopru ż-żona msemmija hawn fuq.

L-applikazzjonijiet tal-konċessjonijiet iridu jiġu sottomessi lill-Ministeru tal-Ambjent sa mhux iktar tard minn nofsinhar (12.00 CET/CEST) fl-aħhar jum tal-perjodu ta' 91 jum li jibda fil-jum ta' wara d-data tal-pubblikazzjoni ta' dan l-avviż fl-Ġurnal Uffiċjali tal-Unjoni Ewropea.

L-applikazzjonijiet li jaslu se jkunu vvalutati fuq il-bażi tal-kriterji li ġejjin:

- (a) it-teknoloġija proposta għax-xogħol (40 %);
- (b) il-kapaċitajiet tekniċi u finanzjarji tal-applikant (50 %);
- (c) it-tariffa proposta għall-istabbiliment tad-drittijiet ta' użufrutt tal-minjieri (10 %).

It-tariffa minima għall-istabbiliment tad-drittijiet ta' użufrutt tal-minjieri għaž-żona "Lelików" hija:

1. għall-prospettar ta' depożiti tal-gass naturali:

- matul il-perjodu bażi ta' tliet snin: PLN 10 000,00 fis-sena;
- għar-raba' u l-hames sena ta' validità tal-kuntratt ta' użufrutt tal-minjieri: PLN 10 000,00 fis-sena;
- għas-sitt sena u għas-snin sussegwenti ta' validità tal-kuntratt ta' użufrutt tal-minjieri: PLN 10 000,00 fis-sena;

2. għall-esplorazzjoni ta' depożiti tal-gass naturali:

- matul il-perjodu bażi ta' tliet snin: PLN 20 000,00 fis-sena;
- għar-raba' u l-hames sena ta' validità tal-kuntratt ta' użufrutt tal-minjieri: PLN 20 000,00 fis-sena;
- għas-sitt sena u għas-snin sussegwenti ta' validità tal-kuntratt ta' użufrutt tal-minjieri: PLN 20 000,00 fis-sena;

3. għall-prospettar u l-esplorazzjoni ta' depożiti tal-gass naturali:

- matul il-perjodu bażi ta' hames snin: PLN 30 000,00 fis-sena;
- għas-sitt, is-seba' u t-tmien sena ta' validità tal-kuntratt ta' użufrutt tal-minjieri: PLN 30 000,00 fis-sena;
- għad-disa' sena u għas-snin sussegwenti ta' validità tal-kuntratt ta' użufrutt tal-minjieri: PLN 30 000,00 fis-sena;

Il-proċedura tal-evalwazzjoni tal-applikazzjonijiet se titlesta f'perjodu ta' sitt xhur wara l-iskadenza għas-sottomissjoni tal-applikazzjonijiet. L-applikanti se jirċievu notifika bil-miktub dwar l-eżitu ta' din il-proċedura.

L-applikazzjonijiet għandhom jitfasslu bil-Pollakk.

L-awtorità tal-liċenzji se tagħti konċessjonijiet għall-prospettar jew l-esplorazzjoni ta' depożiti tal-gass naturali lill-applikant magħżul wara li tqis l-opinjoni tal-awtoritajiet rilevanti, u se tikkonkludi kuntratt ta' użufrutt tal-minjieri ma' dak l-applikant.

Sabiex tkun tista' twettaq attività li tinvolvi l-prospettar jew l-esplorazzjoni ta' depożiti tal-idrokarburi fil-Polonja, operatur għandu jkollu kemm drittijiet ta' użufrutt tal-minjieri kif ukoll konċessjoni.

L-applikazzjonijiet għandhom jintbagħtu fl-indirizz li ġej:

Ministerstwo Środowiska [Il-Ministeru tal-Ambjent]
Departament Geologii i Koncesji Geologicznych [Dipartiment tal-Ġeoloġija u tal-Konċessjonijiet Ġeoloġiċi]
ul. Wawelska 52/54
00-922 Warszawa
POLSKA/POLAND

L-informazzjoni tista' tinkiseb minn:

— is-sit web tal-Ministeru tal-Ambjent: www.mos.gov.pl

— Departament Geologii i Koncesji Geologicznych
Ministerstwo Środowiska
ul. Wawelska 52/54
00-922 Warszawa
POLSKA/POLAND

Tel. +48 223692449

Faks +48 223692460

posta elettronika: dgikg@mos.gov.pl

Avviż tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

Obbligi ta' servizz pubbliku marbutin mas-servizzi tal-ajru skedati

(Test b'rilevanza għaż-ŻEE)

(2017/C 340/06)

Stat Membru	Spanja
Rotot ikkonċernati	Gran Canaria - Tenerife Sur Gran Canaria - El Hierro Tenerife Norte - La Gomera Gran Canaria - La Gomera
Data tal-ftuh mill-ġdid tar-rotta tal-OSP għall-linji tal-ajru tal-Komunità	L-1 ta' Awwissu 2018
Indirizz minn fejn jistgħu jinkisbu t-test u kull informazzjoni jew dokumentazzjoni oħra b'rabta mal-obbligi tas-servizz pubbliku	Ministerio de Fomento Dirección General de Aviación Civil Subdirección General de Transporte Aéreo Paseo de la Castellana 67 28071 Madrid MADRID ESPAÑA Tel. +34 915977505 Fax +34 915978643 Posta elettronika: osp.dgac@fomento.es

Ir-rotot soġġetti għall-obbligi tas-servizz pubbliku jistgħu jiġu operati abbażi ta' aċċess għall-kompetizzjoni hielsa mill-1 ta' Awwissu 2018. F'każ li l-ebda trasportatur tal-ajru ma jissottometti programm ta' servizzi li jkun konformi mal-obbligi tas-servizz pubbliku imposti, l-aċċess jiġi ristrett għal linja tal-ajru wahda permezz tal-proċedura korrispondenti tal-offerti pubbliċi, f'konformità mal-Artikolu 16(9) tar-Regolament (KE) Nru 1008/2008.

Avviż tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

L-obbligi tas-servizz pubbliku fir-rigward tas-servizzi tal-ajru skedati

(Test b'rilevanza għaż-ŻEE)

(2017/C 340/07)

Stat Membru	Spanja
Rotta kkonċernata	Almeria-Seville
Id-data tal-ftuh mill-ġdid tar-rotta OSP tal-linji tal-ajru tal-Komunità	L-1 ta' Awwissu 2018
Indirizz minn fejn jistgħu jinkisbu t-test u kwalunkwe informazzjoni jew dokumentazzjoni oħra marbuta mal-obbligi tas-servizz pubbliku	Ministerio de Fomento Dirección General de Aviación Civil Subdirección General de Transporte Aéreo Paseo de la Castellana 67 28071 Madrid MADRID ESPAÑA Tel. +34 915977505 Fax +34 915978643 Posta elettronika: osp.dgac@fomento.es

Ir-rotta soġġetta għall-obbligi tas-servizz pubbliku tista' tiġi operata fuq il-bażi tal-aċċess għall-kompetizzjoni hielsa mill-1 ta' Awwissu 2018. Fil-każ li ebda linja tal-ajru ma tibgħat programm ta' servizzi konformi mal-obbligi tas-servizz pubbliku imposti, l-aċċess ikun ristrett għal linja tal-ajru waħda permezz tal-proċedura korrispondenti ta' offerti pubbliċi, skont l-Artikolu 16(9) tar-Regolament (KE) Nru 1008/2008.

V

(Avviżi)

PROCĊEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.8627 — GETEC/Briva/JV)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2017/C 340/08)

1. Fit-3 ta' Ottubru 2017, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾.

Dan l-avviż jikkonċerna l-imprizi li ġejjin:

- GETEC Wärme und Effizienz AG ("GETEC", il-Ġermanja), ikkontrollata minn EQT Fund Management SARL (il-Lussemburgu) u GETEC Energy Holding GmbH (il-Ġermanja),
- Briva Group B.V. ("Briva", in-Netherlands), ikkontrollata mit-Ten Brinke Group B.V. (in-Netherlands),
- Joint Venture ("JV", il-Ġermanja).

GETEC u Briva jakkwistaw fis-sens tal-Artikolu 3(1)(b) u 3(4) tar-Regolament dwar l-Għaqdiet il-kontroll kongunt tal-JV.

Il-konċentrazzjoni hija mwettqa permezz ta' xiri ta' ishma u permezz ta' kuntratt ta' tmexxija jew kull mezz ieħor f'kumpanija ġdida li tikkostitwixxi impriża kongunta (joint venture, JV).

2. L-attivitajiet kummerċjali tal-imprizi kkonċernati huma:

- għal GETEC: Il-provvista ta' servizzi kuntrattwali tal-enerġija fil-Ġermanja,
- għal Briva: L-iżvilupp ta' proġetti, kostruzzjoni, bejgh jew kiri ta' proprjetà immobbli residenzjali, kummerċjali u industrijali lil investituri strateġiċi prinċipali fil-Ġermanja u n-Netherlands.

Il-joint venture se tkun attiva fit-tfassil, l-iżvilupp, it-tħaddim u l-manutenzjoni ta' sistemi ta' generazzjoni u distribuzzjoni tal-enerġija u l-provvista ta' servizzi kontraenti tal-enerġija għall-bini skont htigijiet individwali tal-klijenti, miżuri biex tiżied l-effiċjenza fl-użu tal-enerġija u l-iżvilupp ta' mudelli ta' negozju ġodda.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stipulata fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieġ li r-referenza li ġejja dejjem tiġi speċifikata:

M.8627 — GETEC/Briva/JV

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

ISSN 1977-0987 (elektronikus kiadás)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT